


2312
0

МЕНИЦ, ИНИМ



Сағымдуша Аббазов


МЕНИН ИНИМ



КИШИ ЖАСТАҒЫ МЕКТЕП БАЛАЛАРЫ УШЫН

№2 2312
0

„ҚАРАҚАЛПАҚСТАН“ БАСПАСЫ
НӨКИС—1964



МЕНИҢ ИНИМ

Күнделигин көрсем ашып,
Қоя берер мазам кашып.
Күнде алған бақалары,
Үштен алға өтпес асып.
Егер жойса усы минин,
Жаман емес мениң иним.

Сәл нәрсеге өшигеди,
Сабағынан кешигеди.
Тәртіплеп қоймай кийимин,
Қәр жерге бир шешинеди.
Егер жойса усы минин.
Жаман емес мениң иним.

Орнынан турып азанда,
Алады сениң мазанды.
Китабын излеп тум-тустан,
Шығарар үйдиң тозаңын.
Егер жойса усы минин,
Жаман емес мениң иним.

Ерегиссе үкесине,
Қайыр бермес үй-ишине.
Күшлимен деп үкесиниң,
Урар жөнсиз шекесине.
Егер жойса усы минин,
Жаман емес мениң иним.





КЕРЕК ҒОЙ САҰҒА ЕТПЕГИМ

Сулыў мениң портфелим,
Кирлетпеймен ҳеш жерин.
Портфелимниң ишинде,
Таза тур китап, дәптерим.
Тәртиплеп ғана саламан,
Қайырмайман шетлерин.
Тамызбайман сыяны,

Пухта тутып бетлерин.
Китапларым түп-түўел,
Жыртып зая етпедим.
Себеби, бул китапты,
Ендиғи жылы үкеме,
Керек ғой саўға етпегим.



ГӨЖЕКЛЕР

Фермамызда көп гөжек,
Тең жартысы көк гөжек,
Шым қарасы төрт гөжек,
Буұрылы бар бес гөжек,
Қоңыры бар қос гөжек,
Сегіз гөжек сур гөжек,
Сары жағал бір гөжек,
Күтә сулыұ бул гөжек,

Алтауы бар ақ гөжек,
Тарғылы бар так гөжек,
Биреуи дым сақ гөжек.
Өзин тез-тез оқып көр,
Есаплап шығар, косып көр,
Буның бәри бизиң гөжек,
Нешеу болды сизиң гөжек?




УМЫТШАҚ ПА, САЛАҚ ПА?

Кеше есап ўақтында,
Әкелген сўүрет дәптерин.
Арнаған екен оның да,
Рус тилге көп жерин.

Қайсысын ашып көрсең де,
Барлық сабақ аралас,—
Есап, сўүрет, жазыў бар,
Сонда да Сәлим қарамас.

Қалдырса кеше китабын,
Сыясы жоқ бүгин де.
Оның оқыў қуралы,
Болмады тўўел бир күн де.

Умытпаймыз бир сапар,
Дым ерси ис еткенин.
Өзимдики деп әкепти,
Папасының портфелин.



БИЛМЕЙДИ ҲАСЛА

Иркилип қалса бир бала,
Тапсырманы айталмай,
— Билмей неғып тур бала,
Неси бар жууап қайтармай? —

Деп аўзын жыбырлатады,
Қолларын қыбырлатады.
Өзинше ернин шүртийтип,
Ым менен аңлатады.

Оны муғаллим көреді,
Гезекти соған береді.
Деп ойлайсаң, Өтешти, —
Барлығын да биледі.

Бирақ ол аўзын ашпайды,
Жалтақлап турар тум-туска.
Орнында тыным таппайды,
Доскада билмейди Ҳасла.



КӨРЕМИЗ ОНЫҢ ЖУЎМАҒЫН

Әне, қараң Нурымды,
Әдеті қалмас бұрынғы.
Айтылса да хәр күни,
Қыйыу-қыйыу мурыны.

Тексергенде тазалық,
Төмен қарар қызарып.

Ертенине көз салсаң,
Көринбейди жаңалық.

Дослары және ескертти,
Кирсиз болып келмекти.
Көремиз оның жуўмағын.
Нурым „якшы“ деп кетти.



МӘС БОЛАДЫ МАМАСЫ

Окыудан келип Айсара,
Дем алады азырақ.
Оннан кейин сабағын,
Таярлауға ҳәзир-ак.

Хәлек етпей ҳеш кимди,
Бақшаға кетер төтелеп.

Алып кайтар үкесин,
Қолынан ғана жетелеп.

Шыкпайды тротуардан,
Тәртибин сақлап жүристин.
Мәс болады мамасы,
Қызының көрип бул исин.

МАЗМУНЫ

Мениң иним	3
Керек ғой саўға етпегим	4
Гөжеклер	5
Умытшак па, салак па?	6
Билмейди ҳасла	7
Көремиз оның жуўмағын	8
Мәс болады мамасы	9

На каракалпакском языке

САГЫИДУЛЛА АББАЗОВ

МОЙ БРАТОК

ДЛЯ МЛАДШЕГО ШКОЛЬНОГО ВОЗРАСТА

ИЗДАТЕЛЬСТВО „КАРАКАЛПАКИЯ“ НУКУС—1964

Редактор *Ш. Сейитов*
Художник *К. Молотов*
Худредактор *Қ. Нәжимов*
Техредактор *Н. Сапарниязов*
Корректор *Т. Нийетуллаев*

Териге берилген ўақты 16/IV—1964-ж. Басыўға рухсат етилген ўақты
4/IX-64 РК 32074 Қағаз форматы $60 \times 90^{1/8}$ көлеми 0,75, баспа табак.
0,77 есап баспа табак. Тиражы 10.000 Баҳасы 5 т.
„Қарақалпақстан“ баспасы. Нөкис қаласы. Ленин көшеси, 15.

ҚКАССР Министрлер Советиниң Баспа сөз бойынша басқармасының
„Правда“ның 50 жыллығы атындағы Нөкис Полиграфкомбинаты. Зак. № 132.